



tl cf Kk ddv

KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 നവംബർ 18 18th November 2014	നമ്പർ No. } 45
		1190 വൃശ്ചികം 2 2nd Vrischikam 1190 1936 കാർത്തികം 27 27th Karthika 1936	

PART III

Notifications by Heads of Departments

Agriculture Department

ദർഘാസ്/ലേല പരസ്യം

നമ്പർ എസ്. വി. എഫ്-46/2014-15. 2014 ഒക്ടോബർ 15.

വണ്ടിപ്പെരിയാർ സംസ്ഥാന പച്ചക്കറിത്തോട്ടത്തിലെ കുരുമുളക് ചെടികളിൽ നിന്നും 2014-15 സീസണിലെ കുരുമുളക് വിളവെടുപ്പ് നടത്തുന്നതിനുള്ള അവകാശം താഴെപ്പറയുന്ന വ്യവസ്ഥകൾക്ക് വിധേയമായി 8-1-2015-ാം തീയതി ഫാം ഓഫീസിൽവച്ച് ദർഘാസ്/ലേലം വഴി നൽകുന്നതാണ്. താൽപ്പര്യമുള്ളവർക്ക് ദർഘാസ് ഫോറം 2015 ജനുവരി മാസം 8-ാം തീയതി പകൽ 11 മണി വരെ ഫാം ഓഫീസിൽനിന്നും ലഭിക്കുന്നതാണ്.

വ്യവസ്ഥകൾ

1. ദർഘാസ് ഫോറത്തിന്റെ വില `600-ം വിൽപ്പന നികുതിയുമായിരിക്കും.
2. ദർഘാസ്, ലേലം ഇവയിൽ പങ്കെടുക്കുന്നതിന് നിരതദ്രവ്യമായി `5,000 സമർപ്പിക്കേണ്ടതാണ്. നിരതദ്രവ്യം ഡിമാന്റ് ഡ്രാഫ്റ്റായി സമർപ്പിക്കുന്നവർ സ്റ്റേറ്റ് ബാങ്ക് ഓഫ് ട്രാവൻകൂറിന്റെ വണ്ടിപ്പെരിയാർ ശാഖയിൽ ഫാം സൂപ്രണ്ടിന് മാറത്തക്കവിധത്തിൽ സമർപ്പിക്കേണ്ടതാണ്. ദർഘാസ്, ലേലം ഇവയിൽ ഓരോന്നിനും പ്രത്യേകം നിരതദ്രവ്യം നൽകേണ്ടതാണ്.

3. പുരിപ്പിച്ച് മുദ്രവച്ച ദർഘാസുകൾ 8-1-2015-ന് പകൽ 11.30 മണിക്ക് മുൻപ് ഫാം ഓഫീസിൽ ലഭിച്ചിരിക്കണം. നിശ്ചിത സമയം കഴിഞ്ഞ് ലഭിക്കുന്നവ സ്വീകരിക്കുന്നതല്ല.
4. 8-1-2015-ാം തീയതി പകൽ 12 മണിക്ക് ഫാം ഓഫീസിൽവച്ച് നടത്തുന്ന പൊതു ലേലത്തിനുശേഷം ലഭിച്ചിട്ടുള്ള ദർഘാസുകൾ തുറക്കുന്നതും ലേലത്തിലോ ദർഘാസിലോ കൂടുതൽ തുക വാഗ്ദാനം ചെയ്തിരിക്കുന്ന ആളുടെ പേരിൽ കൃഷി ഡയറക്ടറുടെ അംഗീകാരത്തിന് വിധേയമായി സ്ഥിരപ്പെടുത്തുന്നതുമാണ്.
5. ഇപ്രകാരം ദർഘാസ്/ലേലം ലഭിക്കുന്നയാൾ ആകെ തുകയുടെ മൂന്നിൽ ഒരുഭാഗം തുക ലേലദിവസം തന്നെ ഓഫീസിൽ ഒടുക്കി രസീത് വാങ്ങേണ്ടതാണ്. ഇതിനു വീഴ്ച വരുത്തുന്നപക്ഷം ടിയാളുടെ നിരതദ്രവ്യം സർക്കാരിലേക്ക് മുതൽകൂട്ടുന്നതും ഇതുമൂലം സർക്കാരിനുണ്ടാകുന്ന എല്ലാ നഷ്ടങ്ങളും ടിയാനിൽ നിന്നും വസൂലാക്കുന്നതുമായിരിക്കും.

6. ദർഘാസ്/ലേലം സ്ഥിരപ്പെടുത്തി രേഖാമൂലം ആഫീസിൽ നിന്നും അറിയിപ്പു ലഭിച്ചാൽ 7 ദിവസങ്ങൾക്കകം ശേഷിച്ച മൂന്നിൽ രണ്ടുഭാഗം തുക അടയ്ക്കേണ്ടതും 100 മുദ്രപ്പത്രത്തിൽ നിർദ്ദിഷ്ട വ്യവസ്ഥകൾ ഉൾക്കൊള്ളിച്ച് കരാർ ഉടമ്പടി നൽകേണ്ടതുമാണ്.
7. മുഴുവൻ തുകയും ഒടുക്കി കരാർ ഉടമ്പടി നടത്തിയതിനുശേഷം മാത്രമേ വിളവെടുപ്പ് ആരംഭിക്കുവാൻ അനുവാദമുള്ളൂ.
8. വിളവെടുപ്പിനായി കരാറുകാരൻ സ്വന്തം തൊഴിലാളികളെ ഉപയോഗിക്കേണ്ടതും ഒരോ ദിവസവും വിളവെടുക്കുന്ന കുരുമുളകിന്റെ തൂക്കം ആഫീസിൽ അറിയിക്കേണ്ടതുമാണ്.
9. വിളവെടുപ്പ് 2015 മാർച്ച് 31-ാം തീയതി പൂർത്തിയാക്കേണ്ടതാണ്.
10. വിളവെടുക്കുമ്പോൾ കുരുമുളക് ചെടികൾക്കും താങ്ങുമരങ്ങൾക്കും മറ്റു വിളകൾക്കും നാശനഷ്ടമുണ്ടാകുവാൻ പാടില്ലാത്തതുമാകുന്നു.
11. നിലവിലുള്ളതും കാലാകാലങ്ങളിൽ സർക്കാർ പുറപ്പെടുവിക്കുന്നതുമായ എല്ലാ ദർഘാസ്/ലേല വ്യവസ്ഥകളും ഇതിനും ബാധകമാണ്. കാരണം പറയാതെ ദർഘാസ്/ലേലം നിരസിക്കുന്നതിനും പുനർ ദർഘാസ്/ലേലം നടത്തുന്നതിനും ഉള്ള അധികാരം ഫാം സുപ്രണ്ടിൽ നിക്ഷിപ്തമാണ്.

12. ദർഘാസ്/ലേല നടപടികൾ സംബന്ധിച്ച അന്തിമ തീരുമാനം ഫാം സുപ്രണ്ടിന്റെ/ഇടുക്കി പ്രിൻസിപ്പൽ കൃഷി ഓഫീസറുടേതായിരിക്കും.

13. ദർഘാസ്/ലേല വ്യവസ്ഥകൾ ഏതെങ്കിലും ലംഘിക്കുന്നതുമൂലം സർക്കാരിനുണ്ടാകുന്ന എല്ലാ നഷ്ടങ്ങൾക്കും കരാറുകാരൻ ഉത്തരവാദിയായിരിക്കുന്നതും ആ വക നഷ്ടങ്ങൾ കരാറുകാരന്റെ നിരതദ്രവ്യം, വസ്തുവകകൾ എന്നിവയിൽനിന്നും ഈടാക്കുന്നതുമായിരിക്കും.

14. ഏതെങ്കിലും കാരണവശാൽ നിശ്ചിത ദിവസം പൊതു അവധിയായാൽ തൊട്ടടുത്ത പ്രവൃത്തി ദിവസം മറ്റൊരറിയിപ്പു കൂടാതെ നിശ്ചിത സമയത്തുതന്നെ ദർഘാസ്/ലേല നടപടികൾ നടത്തുന്നതാണ്.

ദർഘാസ്/ലേലം സംബന്ധിച്ച കൂടുതൽ വിവരങ്ങൾ പ്രവൃത്തി ദിവസങ്ങളിൽ ഫാം ഓഫീസിൽ നിന്നും അറിയാവുന്നതാണ്.

സംസ്ഥാന പച്ചക്കറിത്തൊട്ടം,
വണ്ടിപ്പെരിയാർ.

(ഒപ്പ്)
ഫാം സുപ്രണ്ട്.